

---

Dasibhiih Karaniya Shri Krishna Stuti

దాసీభిః కరణీయా శ్రీకృష్ణస్తుతిః

Document Information



---

Text title : Dasibhiih Karaniya Shri Krishna Stuti

File name : dAsIbhiHkaraNIyAshrIkRRiShNastutiH.itx

Category : vishhnu, vishnu, krishna, lakShmInArAyaNIyasaMhitA, stuti

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 413/41-63||

Latest update : January 13, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 13, 2026

*sanskritdocuments.org*

---



దాసీభిః కరణీయా శ్రీకృష్ణస్తుతిః



తణ్ణులైర్విష్ణుపాదాబ్జవారిమిశ్రజలైః శుభైః ।  
స్నాయాత్తథాఽర్చయేత్ కామరూపం కృష్ణనరాయణమ్ ॥ ౪౦॥

రతిం కామం ప్రతిష్ఠాప్య రాధాం కృష్ణం తు కానకమ్ ।  
లక్ష్మీం నారాయణం స్వర్ణం సంస్థాప్య పూజయేత్తు సా ॥ ౪౧॥

కామాయ పాదౌ సమ్పూజ్య జ్ఞజ్ఞే వై మోహకారిణే ।  
మేథ్రం కన్దర్పనిధయే కటిం ప్రీతిమతే నమః ॥ ౪౩॥

నాభిం సౌఖ్యసముద్రాయ రామాయ చ తథోదరమ్ ।  
హృదయం హృదయేశాయ స్తనావాహ్లాదకారిణే ॥ ౪౪॥

ఉత్కణ్ఠాయేతి వైకుణ్ఠమాస్యమానన్దకారిణే ।  
వామాఙ్గం పుష్పచాపాయ పుష్పబాణాయ దక్షిణమ్ ॥ ౪౫॥

మానసాయేతి వై మౌలిం విలోలాయేతి మూర్ధజమ్ ।  
సర్వాత్మనే కృష్ణనారాయణాత్మనే ప్రసేవినే ॥ ౪౬॥

కాన్తరూపాయ చక్రాదిధారిణే పరమాత్మనే ।  
నమో నారాయణాయేతి కామదేవాత్మనే నమః ॥ ౪౭॥

కామపిత్రే కామదేవనివాసాయ చ తే నమః ।  
కామమోక్షకరాయాఽర్చిహరాయ హరయే నమః ॥ ౪౮॥

కామబన్ధనకారాయ కామబన్ధనహారిణే ।  
కృష్ణ కృష్ణ కామ కృష్ణ మోక్షదాయ చ తే నమః ॥ ౪౯॥

అస్మాకం త్వం పతిః కృష్ణ నాన్యోఽస్తి త్వాదృశః పతిః ।  
అన్యే స్వార్థాః పతయన్తే వయం స్వార్థాశ్చ యోషితః ॥ ౫౦॥

త్వం పరార్థః పరబ్రహ్మ గృహాణాఽస్మాన్నిజే కరే ।  
పాతివ్రత్యం త్వయి చాస్తు నాన్యత్ర క్షణదేషు వై ॥ ౫౦॥

క్షణదేషు భవానాస్తే భవానేవ పతిః ప్రభో! ।

తారయాఽస్మాన్ భవవాహాత్ కృష్ణవాహే నయ ప్రభో ॥ ౫౨॥

నార్యః కామకృతే సృష్టాః భవాన్ కామరూపో హి నః ।

బీజరూపో హరిః కృష్ణో బాలరూపో భవాన్ మతః ॥ ౫౩॥

ప్రేమరూపో లింగరూపో భవానేవ మతో హి నః ।

మా భక్తానాం యోషితాం తే కింకరీణాం దురీతకమ్ ॥ ౫౪॥

పణ్యత్యే చ కదాచిద్వై స్పృశత్వస్మాన్తవ ప్రియాః ।

యత్కర్మో వామభాగస్థాః శర్మ కర్మ సుఖావహమ్ ॥ ౫౫॥

అర్పయామో భవత్యేవ నిర్గుణం తన్నివర్తతామ్ ।

ఏవం కృష్ణార్పణం లక్ష్మీ! కార్యం వారస్య యోషితా ॥ ౫౬॥

పణ్యప్రీతిస్తథా దాస్యా కార్యం కృష్ణార్పణం హి తత్ ।

అథ లక్ష్మీం రాధికాం చ రతిం మత్వా సమర్చయేత్ ॥ ౫౭॥

నమః పుష్ట్యై నమస్తుష్ట్యై నమః సర్వార్థసమ్పదే ।

అనగ్గజననీం వందే కామపత్న్యై నమో నమః ॥ ౫౮॥

కామాత్మికాయై సుందర్యై కృష్ణకన్యై చ తే నమః ।

అనన్దాత్మకరూపిణ్యై తారీణ్యై తే నమో నమః ॥ ౫౯॥

ఏవం ప్రాతః సదా పణ్యప్రమదా శ్రీహరిం పతిమ్ ।

శ్రీపతిం పూజయేత్ స్వామిభావేన మోక్షణం వ్రజేత్ ॥ ౬౦॥

గన్ధైర్మాత్యైస్తథా ధూపైర్వైవైద్వైర్బలదీపనైః ।

కామినీ చాప్సరసశ్చ పూజయేచ్ఛీజనార్దనమ్ ॥ ౬౧॥

అన్నదానం వస్త్రదానం ద్రవ్యదానం ద్విజాతయే ।

సాధవే బ్రహ్మశీలాయ దద్యాచ్చ బ్రహ్మచారిణే ॥ ౬౨॥

తస్మై కృష్ణాయాఽర్పయామి శ్రీకృష్ణః ప్రీయతాం మమ ।

ఇతి పూజాం కారయేద్వా కుర్యాత్ పుణ్యప్రదాం సతీ ॥ ౬౩॥

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే ౪౧౩-

అధ్యాయాంతర్గతం

దాసీభిః కరణీయా శ్రీకృష్ణస్తుతిః ।

లక్ష్మీనారాయణీయసంహితా | ఖణ్డ ౧| అధ్యాయ ౪౧౩/౪౧-౬౩||

lakShmInArAyaNIyasaMhitA . khaNDa 1. adhyAya 413/41-63..

Proofread by PSA Easwaran

---

—  
*Dasibhih Karaniya Shri Krishna Stuti*  
pdf was typeset on January 13, 2026  
—

Please send corrections to [sanskrit@cheerful.com](mailto:sanskrit@cheerful.com)

